



ПОСТАНОВЛЕНИЕ

2022 ел, 27 сентябрь

г.Казань

КАРАР

№ 1038

Татарстан Республикасы Министрлар Кабинетының «Аерым юнәлешләре буенча агросәнәгать комплексына Татарстан Республикасы бюджеты акчасы исәбеннән дәүләт ярдәме чаралары турында» 2021 ел, 31 май, 397 нче карарына үзгәрешләр кертү хакында

Татарстан Республикасы Министрлар Кабинеты КАРАР БИРӘ:

Татарстан Республикасы Министрлар Кабинетының «Аерым юнәлешләре буенча агросәнәгать комплексына Татарстан Республикасы бюджеты акчасы исәбеннән дәүләт ярдәме чаралары турында» 2021 ел, 31 май, 397 нче карарына (Татарстан Республикасы Министрлар Кабинетының 2021 ел, 3 июль, 534 нче; 2021 ел, 20 август, 750 нче; 2021 ел, 6 октябрь, 951 нче; 2021 ел, 17 декабрь, 1245 нче; 2022 ел, 15 март, 239 нчы; 2022 ел, 13 июль, 673 нче карарлары белән кертелгән үзгәрешләрне исәпкә алып) түбәндәге үзгәрешләрне керттегә:

1 пунктка түбәндәге эчтәлекле абзац өстәргә:

«2022 елда яшелчә саклагычлар, жиләк-жимеш саклагычлар, бәрәңге саклагычлар проектын эзерләүгә һәм аларны төзү (реконструкцияләү) буенча проект-смета документларына дәүләт экспертизасы үткәргүгә бәйле чыгымнарның бер өлешен каплау өчен авыл хужалыгы товары житештерүчеләргә һәм куллану кооперациясе предприятиеләренә Татарстан Республикасы бюджетыннан субсидия бирү тәртибен.»;

элегә карарга 2022 елда яшелчә саклагычлар, жиләк-жимеш саклагычлар, бәрәңге саклагычлар проектын эзерләүгә һәм аларны төзү (реконструкцияләү) буенча проект-смета документларына дәүләт экспертизасы үткәргүгә бәйле чыгымнарның бер өлешен каплау өчен авыл хужалыгы товары житештерүчеләргә һәм куллану

кооперациясе предприятиеләренә Татарстан Республикасы бюджетыннан субсидия бирү тәртибен (карага теркәлә) өстәргә.

2. «Татарстан Республикасы Министрлар Кабинетының «Аерым юнәлешләре буенча агросәнәгать комплексына Татарстан Республикасы бюджеты акчасы исәбеннән дәүләт ярдәме чаралары турында» 2021 ел, 31 май, 397 нче карарына үзгәрешләр кертү хакында» Татарстан Республикасы Министрлар Кабинетының 2022 ел, 15 июль, 679 нчы карары үз көчен югалткан дип танырга.

Татарстан Республикасы
Премьер-министры

А.В.Песошин

Татарстан Республикасы
Министрлар Кабинетының
2021 ел, 31 май, 397 нче
карары белән расланды
(Татарстан Республикасы
Министрлар Кабинетының
2022 ел, 27 сентябрь, 1038 нче
карары редакциясендә)

2022 елда яшелчә саклагычлар, жиләк-жимеш саклагычлар,
бәрәңге саклагычлар проектын әзерләүгә һәм аларны төзү (реконструкцияләү)
буенча проект-смета документларына дәүләт экспертизасы үткәругә
бәйле чыгымнарның бер өлешен каплау өчен авыл хужалыгы товары
житештерүчеләргә һәм куллану кооперациясе предприятиеләренә
Татарстан Республикасы бюджетыннан субсидия бирү
тәртибе

1. Бу Тәртип 2022 елда яшелчә саклагычлар, жиләк-жимеш саклагычлар,
бәрәңге саклагычлар проектын әзерләү һәм аларны төзү (реконструкцияләү) буенча
проект-смета документларына дәүләт экспертизасы үткәругә бәйле чыгымнарның
(өстәлгән кыйммәتكә салым түләү чыгымнарын тотып калып) бер өлешен каплау өчен
авыл хужалыгы товары житештерүчеләргә һәм куллану кооперациясе предприя-
тиеләренә (шәхси ярдәмче хужалык алып баручы граждандардан тыш) Татарстан
Республикасы бюджетыннан субсидия (алга таба шул ук эзлеклелектә – сайлап алуда
катнашучылар, субсидия) бирү механизмын билгели.

2. Субсидия бирү «2022 елга, 2023 һәм 2024 еллар план чорына Татарстан
Республикасы бюджеты турында» 2021 елның 25 ноябрәндәге 86-ТРЗ номерлы
Татарстан Республикасы Законнда каралган бюджет ассигнованиеләре һәм бу
Тәртипнең 1 пунктында күрсәтелгән максатлар өчен бюджет акчасын алучы буларак
бюджет акчасы белән баш эш итүчегә – Татарстан Республикасы Авыл хужалыгы һәм
азык-төлек министрлыгына (алга таба – Министрлык) билгеләнгән тәртиптә житке-
релгән бюджет йөкләмәләре лимитлары чикләрендә гамәлгә ашырыла.

Субсидия турында мәгълүматлар тиешле финанс елына һәм план чорына
Татарстан Республикасы бюджеты турында Татарстан Республикасы законы
проектын (Татарстан Республикасы бюджеты турында Татарстан Республикасы
законына үзгәрешләр кергү хакында Татарстан Республикасы законы проектын)
формалаштырганда Министрлык тарафыннан «Интернет» мәгълүмат-телекомму-
никация челтәрендәге Россия Федерациясе бюджет системасының бердәм порта-
лында (алга таба – бердәм портал) «Бюджет» бүлегендә урнаштырыла.

3. Субсидия алучы Министрлык тарафыннан, сайлап алуда катнашучыларның
сайлап алу критерийларына туры килүеннән һәм заявклар керү чиратыннан чыгып,
сайлап алуда катнашучылар жибергән тәкъдимнәренә (заявкларны) (алга таба –
заявклар) соратып алу юлы белән үткәрелә торган сайлап алу нәтижеләре буенча
билгеләнә.

4. Министрлык бердәм порталда һәм үзенең «Интернет» мәгълүмат-телекоммуникация челтәрендәге рәсми сайтында <https://agro.tatarstan.ru> (алга таба – Министрлыкның рәсми сайты), сайлап алуны үткәру срогы башланган көнгә кадәр өч календарь көннән дә соңга калмыйча, түбәндәгеләрне күрсәтеп, сайлап алуны үткәру турында белдеру урнаштыра:

сайлап алуны үткәру срокларын;

заявклар бирелә башлау яки кабул итүне тәмамлау датасын (ул сайлап алуны үткәру турында белдеру урнаштырылган көннән соң килә торган 10 календарь көннән иртәрәк була алмый);

Министрлыкның исемен, урнашу урынын, почта адресын, электрон почта адресын;

бу Тәртипнең 15 пункты нигезендә субсидия бирү нәтижәсен;

«Интернет» мәгълүмат-телекоммуникация челтәрендә сайлап алуны үткәру тәэмин ителә торган сайтның домен исемен, һәм (яки) челтәр адресын, һәм (яки) битләр күрсәткечләрне;

бу Тәртипнең 6 пункты нигезендә сайлап алуда катнашучыларга карата таләпләрне һәм аларның әлеге таләпләргә туры килүен раслау өчен тапшырыла торган документлар исемлеген;

заявклар бирү тәртибен һәм бу Тәртипнең 7 пункттындагы икенче абзацы нигезендә заявклар формасына һәм эчтәлегенә карата куела торган таләпләрне;

заявкларны кире алу тәртибен, заявкларны кире кайтару (шул исәптән заявкларны кире кайтару өчен нигезләрне билгели торган) тәртибен, заявкага үзгәрешләр кертү тәртибен;

бу Тәртипнең 8 һәм 9 пунктлары нигезендә заявкларны карап тикшеру кагыйдәләрен;

сайлап алуда катнашучыларга сайлап алуны үткәру турындагы белдеру нигезләмәләренә аңлатмалар бирү тәртибен, мондый аңлатмалар бирү срогы башлану һәм тәмамлану датасын;

сайлап алуда жиңүче (жиңүчеләр) тарафыннан субсидия бирү турындагы килешүгә (алга таба – килешү) кул куелырга тиешле срокны;

сайлап алуда жиңүчене (жиңүчеләрне) килешү төзүдән тыелып калган (калганнар) дип тану шартларын;

бердәм порталда һәм Министрлыкның рәсми сайтында сайлап алуда жиңүче билгеләнгән көннән соң килә торган 14 календарь көннән дә соң булмаган сайлап алу нәтижәләрен урнаштыру датасын.

5. Субсидия алуны сайлап алу критерийлары:

Татарстан Республикасы территориясендә эшчәнлек гамәлгә ашыру һәм Татарстан Республикасының берләштерелгән бюджетына салымнар түләү;

бер яки берничә икътисади эшчәнлек төрен гамәлгә ашыру – үсемлекчелек продукциясе житештерү, яшелчеләр, бәрәңге, башка жиләк һәм жимеш культуралары үстерү;

хисап һәм агымдагы финанс елларында дәүләт экспертизасы үткәрелгән яшелчә саклагычлар, жиләк-жимеш саклагычлар, бәрәңге саклагычлар төзүгә (реконструкцияләүгә) проект-смета документлары булу.

6. Сайлап алууда катнашучы заявка бирелгән датага кадәр 15 эш көннән дә артмаган датага түбәндәге таләпләргә туры килергә тиеш:

салымнар һәм жыемнар турындагы Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар, процентлар түләү буенча үтәлмәгән йөкләмәләре 300 мең сумнан артмаска тиеш;

сайлап алууда катнашучы юридик зат үзгәртеп оештыру (сайлап алууда катнашкан юридик затка башка юридик затны кушу рәвешендә үзгәртеп оештырудан тыш), бетерү процессында булмау, аңа карата банкротлык процессы билгеләнмәү, сайлап алууда катнашучы эшчәнлегә Россия Федерациясе законнарында каралган тәртиптә туктатылмау, ә сайлап алууда катнашучы индивидуаль эшмәкәр үз эшчәнлеген индивидуаль эшмәкәр буларак туктатмау;

чит ил юридик заты, шулай ук Россия Федерациясе Финанс министрлыгы расланган, салым салуның ташламалы салым режимы бирелә торган һәм (яки) мондый юридик затларга карата финанс операцияләрен уздырганда мәгълүмат ачуны һәм бирүне күздә тотмаган дәүләтләр һәм территорияләр (офшор зоналары) исемлегенә кертелгән дәүләт яки территория теркәлү урыны булып торган, устав (жыелма) капиталында чит илләр юридик затларының катнашу өлеше барысы бергә жыеп исәпләгәндә 50 проценттан артмаган Россия юридик заты булмау;

бу Тәртипнең 1 пункттында күрсәтелгән максатлар өчен башка норматив хокукый актлар нигезендә Татарстан Республикасы бюджетыннан акча алучы булмау;

экстремистик эшчәнлеккә яки террорчылыкка катнашы булу турында мәгълүмат бирелгән оешмалар һәм физик затлар исемлегендә яисә массакүләм юк итү коралын таратуга катнашы булу турында мәгълүмат бирелгән оешмалар һәм физик затлар исемлегендә булмау;

Россия Федерациясенә, Россия Федерациясе гражданнына яки Россия юридик затларына карата дусларча булмаган гамәлләр кылучы чит ил дәүләтләре тарафыннан сәяси яки икътисадый санкцияләр кертелү аркасында товарлар кайтарту, эшләр башкару, хезмәтләр күрсәтү турында төзелгән дәүләт (муниципаль) контрактларын үтәүдән баш тартуға һәм (яки) чит ил дәүләтләре, чит ил дәүләтләренен дәүләт берләшмәләре һәм (яки) союзлары һәм (яки) дәүләт (дәүләтара) учреждениеләре яки дәүләт берләшмәләре һәм (яки) союзлар тарафыннан чикләү характерындагы чаралар кертелүгә бәйле рәвештә, намуссыз тәмин итүчеләр (подрядчылар, башкаручылар) реестрында булмаска тиеш.

7. Субсидия алуға сайлап алууда катнашу өчен сайлап алууда катнашучы Министрлыкка түбәндәге документларны тапшыра:

шул исәптән сайлап алууда катнашучының бу Тәртипнең 6 пункттында күрсәтелгән таләпләргә туры килүе турында мәгълүмат, «Интернет» мәгълүмат-телекоммуникация челтәрендә сайлап алууда катнашучы турында, сайлап алууда катнашучы тарафыннан бирелә торган заявка турында мәгълүмат һәм сайлап алууда катнашучы турында, сайлап алу белән бәйле булган башка мәгълүмат бастырып чыгару (урнаштыру), шулай ук шәхси мәгълүматларны (физик затлар өчен) эшкәртү өчен сайлап алууда катнашучының ризалыгы бирелгән, түләү реквизитлары һәм почта адресы күрсәтелгән, Министрлык боерыгы белән расланган форма буенча тутырылган заявка;

заявка бирелгән датага кадәр 15 эш көнөнән артмаган датага карата Юридик затларның бердәм дәүләт реестрыннан бирелгән, билгеләнгән тәртиптә расланган өземтә яисә Федераль салым хезмәтенен рәсми сайтындагы Юридик затларның бердәм дәүләт реестрыннан мәгълүматлар (сайлап алуда катнашучы мондый документны тапшырмаган очракта, Министрлык аны мөстәкыйль рәвештә соратып ала);

салым органының заявка бирелгән датага кадәр 15 эш көнөнән артмаган датага карата салымнар һәм жыемнар турындагы Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар, процентлар түләү буенча үтәлмәгән йөкләмә булмавын раслый торган белешмә кәгазен (сайлап алуда катнашучы тарафыннан мондый документ тапшырылмаган очракта, Министрлык аны мөстәкыйль рәвештә соратып ала) яки салым органының салымнар һәм жыемнар турындагы Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар, процентлар түләү буенча 300 мең сум күләмәнән артмаган, үтәлмәгән йөкләмә булуын раслый торган оешмаларның һәм индивидуаль эшмәкәрләрнең салымнары, жыемнары, иминият кертемнәре, пенялары, штрафлары, процентлары буенча исәп-хисаплар торышы турында белешмә кәгазен;

сайлап алуда катнашучының экстремистик эшчәнлеккә яки террорчылыкка катнашы булу турында мәгълүмат бирелгән оешмалар һәм физик затлар исемлегендә яисә массакуләм юк итү коралын таратуга катнашы булу турында мәгълүмат бирелгән оешмалар һәм физик затлар исемлегендә булмавын раслый торган, сайлап алуда катнашучының житәкчесе яки сайлап алуда катнашучының башка вәкаләтле заты тарафыннан кул куелган гарантия хатын;

Министрлык тарафыннан расланган форма буенча субсидия бирү өчен исәп-хисап белешмә кәгазен;

проект оешмасы белән проект-смета документациясен эзерләүгә проект-тикшеренү эшләренең смета кыйммәтен теркәп, шартнамә күчәрмәсен һәм үз-үзен жайга сала торган оешманың проект эзерләүгә рөхсәт кәгазенен сайлап алуда катнашучы тарафыннан расланган күчәрмәсен;

төзүгә һәм (яки) реконструкцияләүгә жыелма смета исәп-хисабының сайлап алуда катнашучы тарафыннан расланган күчәрмәсен;

хисап һәм агымдагы финанс елларында башкарылган проект-тикшерү эшләренең сайлап алуда катнашучы тарафыннан расланган актларын;

проект документациясенен туры килү-килмәвен бәяләү өлешендә (эгер төзелеш алып барганда Россия Федерациясе законнары нигезендә проект документациясенә дәүләт экспертизасы үткәрү таләп ителгән булса) һәм (яки) объект төзүнең смета кыйммәтен билгеләү дәрәслеген тикшерү өлешендә (эгер төзелеш алып барганда Россия Федерациясе законнары нигезендә смета кыйммәтен билгеләү дәрәслеген тикшерү өлешендә дәүләт экспертизасы үткәрү таләп ителгән булса) проект документациясенә дәүләт экспертизасының уңай бәяләмәсе күчәрмәсен;

хисап һәм агымдагы финанс елларында проект оешмасы белән проект-смета документациясен эшләү һәм проект-смета документациясенә дәүләт экспертизасы үткәрү (эгер төзелеш алып барганда Россия Федерациясе законнары нигезендә проект-смета документациясенә дәүләт экспертизасы үткәрү таләп ителгән булса)

турындагы шартнамәгә кабул итү-тапшыру акты күчermәсен;

проект эшләре өчен түләүне һәм проект документациясенә дәүләт экспертизасы үткәрүне (әгәр төзелеш алып барганда Россия Федерациясе законнары нигезендә проект документациясенә дәүләт экспертизасы үткәрү таләп ителгән булса), шулай ук хисап һәм агымдагы финанс елларында объектның смета кыйммәтен билгеләү дәрәслеген тикшерүне раслый торган түләү йөкләмәләрен.

Тапшырылган документларның күчermәләре сайлап алуда катнашучы тарафыннан раслана.

Сайлап алуда катнашучы заявканы сайлап алу тәмамланганга кадәр теләсә кайсы вакытта кире алырга хокуклы. Сайлап алуда катнашучы, кирәк булганда, заявклар бирү өчен билгеләнгән срок эчендә кабат заявка бирергә хокуклы, заявка кергән көннәдә чират тәртибендә теркәүгә алына.

8. Министрлык:

сайлап алуны үткәрү турындагы белдерүдә билгеләнгән заявкларны кабул итү срогы эчендә заявкларны, керү тәртибен исәпкә алып, «Татарстан Республикасы агросәнәгать комплексы» мәгълүмат системасында терки;

сайлап алуны үткәрү турындагы белдерүдә күрсәтелгән заявкларны кабул итү срогы тәмамланган көннән эш көннәрендә исәпләнә торган биш көн эчендә заявкларның сайлап алуны үткәрү турындагы белдерүдә билгеләнгән таләпләргә, ә сайлап алуда катнашучының сайлап алуны үткәрү турындагы белдерүдә билгеләнгән критерийларга туры килү-килмәвен карап тикшерә, Министрлык боерыгы белән расланган форма буенча сайлап алу нәтижәләре турында реестр төзи һәм сайлап алуда жиңүчеләр турында йә заявканы кабул итмәү турында карар кабул итә;

сайлап алуда жиңүчеләр билгеләнгән көннән соң килә торган 14 календарь көннән соңга калмыйча, бердәм порталда һәм Министрлыкның рәсми сайтында түбәндәге белешмәләргә үз эченә алган сайлап алу нәтижәләре турында мәгълүмат урнаштыра:

заявкларны карап тикшерү датасы, вакыты һәм үткәрү урыны;

заявклары карап тикшерелгән сайлап алуда катнашучылар турында мәгълүмат;

заявклары кабул ителмәгән сайлап алуда катнашучылар турында мәгълүмат (заявкларны кабул итмәү сәбәпләре, шул исәптән сайлап алуны үткәрү турындагы белдерүнең мондый заявклар туры килми торган нигезләмәләргә күрсәтелә);

киләшү төзелә торган субсидия алучының (алучыларның) исеме һәм аңа бирелә торган субсидия күләме.

9. Заявкларны карап тикшерү стадиясендә заявканы кабул итмәү өчен түбәндәгеләр нигез була:

сайлап алуда катнашучыларның бу Тәртипнең 6 пунктында билгеләнгән таләпләргә туры килмәве;

сайлап алуда катнашучы тарафыннан тапшырылган заявканың һәм документларның сайлап алуны үткәрү турындагы белдерүдә билгеләнгән заявкларга карата таләпләргә туры килмәве;

сайлап алуда катнашучы тарафыннан бирелгән мәгълүматның, шул исәптән юридик зат урнашу урыны һәм адресы турындагы мәгълүматның дәрәслүге булмавы;

сайлап алууда катнашучы тарафыннан заявканың аны бирү өчен билгелэнгән датадан һәм (яки) вакыттан соң бирелүе;

сайлап алууда катнашучының бу Тәртипнең 5 пунктында билгелэнгән критерийларга туры килмәве;

бюджет йөкләмәләре лимитының сарыф итеп бетерелүе.

10. Министрлык бердәм порталда һәм Министрлыкның рәсми сайтында сайлап алу нәтижәләре турында мәгълүмат урнаштырылган көннән 10 эш көне эчендә субсидия алуучылар белән Татарстан Республикасы Финанслар министрлыгы тарафыннан билгелэнгән бертип форма нигезендә килешү төзи.

Килешүдә түбәндәгеләр карала:

субсидия алуучыга бирелә торган субсидия күләме, аның максатчан билгеләнеше, күчерү тәртибе;

субсидия бирү нәтижәсенә күрсәткече;

субсидия алуучы тарафыннан Министрлык билгеләгән өстәмә хисапларны бирү формасы һәм сроклары;

субсидияне Татарстан Республикасы бюджетына кире кайтару тәртибе;

бу Тәртипнең 2 пунктында күрсәтелгән, элек житкерелгән бюджет йөкләмәләре лимитлары Министрлыкка киметелгән очракта, килешүнең яңа шартларын килештерү турында яки яңа шартлар буенча килешүгә ирешеп булмаганда килешүне өзү турында, субсидияне килешүдә билгелэнгән күләмдә бирү мөмкин булмавына китерә торган шарт һәм килешүнең яңа шартларын килештерү тәртибе.

Министрлык, кирәк булганда, субсидия алуучылар белән Татарстан Республикасы Финанс министрлыгы тарафыннан билгелэнгән бертип формалар нигезендә килешүгә өстәмә килешү, шул исәптән килешүне өзү турында өстәмә килешү төзи.

Субсидия алуучы, әгәр бу пунктның беренче абзацында күрсәтелгән срокларда субсидия алуучы исемнән эш итәргә хокуклы затның килешүгә кул куюын тәэмин итмәгән булса, килешү төзүдән тыелып калган дип таныла.

11. Министрлык:

сайлап алуны үткөрү турындагы белдерүдә күрсәтелгән килешүләргә кул кую срогы чыккан көннән бишенче эш көннән дә соңга калмыйча, Министрлыкның боерыгы белән рәсмиләштерелә торган субсидия алуучыларга субсидия бирү турында карар кабул итә;

субсидия бирү турында карар кабул ителгән көннән эш көннәрендә исәпләнә торган 10 көн эчендә акчаны үзенә Татарстан Республикасы Финанс министрлыгында ачылган шәхси счетыннан субсидия алуучылар өчен Россия Федерациясе Үзәк банкы яки кредит оешмалары учреждениеләрендә ачылган исәп-хисап яки корреспондентлык счетларына күчерүне гамәлгә ашыра.

12. Субсидия алуучыга субсидия бирүдән баш тарту өчен түбәндәгеләр нигез була:

субсидия алуучы тарафыннан тапшырылган документларның бу Тәртипнең 7 пунктында билгелэнгән таләпләргә туры килмәве яки әлеге документларның тапшырылмавы (тулы күләмдә тапшырылмавы);

субсидия алуучы тарафыннан бирелгән мәгълүматның дөрөс булмау факты билгеләнүе.

13. Каплау өчен субсидия бирелә торган чыгымнар юнәлешләре – яшелчә саклагычлар, жиләк-жимеш саклагычлар, бәрәңге саклагычлар проектын эзерләү һәм аларны төзүгә (реконструкцияләүгә) проект-смета документларына дәүләт экспертизасы үткәру чыгымнары.

14. Бу Тәртипнең 1 пункты нигезендә субсидия алучыга бирелә торган субсидия күләме (С) (сумда) түбәндәге формула буенча билгеләнә:

$$C = \sum_{i=1}^n (V \times 0,5),$$

монда:

i – яшелчә саклагычлар, жиләк-жимеш саклагычлар, бәрәңге саклагычлар объектлары;

n – яшелчә саклагычлар, жиләк-жимеш саклагычлар, бәрәңге саклагычлар объектлары саны;

V – хисап һәм агымдагы финанс елларында яшелчә саклагычлар, жиләк-жимеш саклагычлар, бәрәңге саклагычлар проектын эзерләү һәм аларны төзүгә (реконструкцияләүгә) проект-смета документларына дәүләт экспертизасын үткәру эшләрен башкаруга бәйле булган, фактта тотылган һәм документлар белән расланган чыгымнар (өстәлгән кыйммәткә салым түләү чыгымнарын тотып калып), сум.

Субсидия алучыга бирелә торган субсидия күләме яшелчә саклагыч, жиләк-жимеш саклагыч, бәрәңге саклагыч төзүнең (реконструкцияләнүнең) смета кыйммәтенә 30 процентыннан артыграк була алмый.

15. Субсидия бирү нәтижәләре:

субсидия бирелгән көннән башлап биш елдан артмаган срок эчендә файдалануга тапшырылган яшелчә саклагычлар, жиләк-жимеш саклагычлар, бәрәңге саклагычлар саны (берәмлек);

субсидия бирелгән көннән башлап биш елдан артмаган срок эчендә реконструкцияләнгән яшелчә саклагычлар, жиләк-жимеш саклагычлар, бәрәңге саклагычлар саны (берәмлек).

2022 елда субсидия бирү нәтижәсе күрсәткеченә килешүдә билгеләгән срокларда ирешү мөмкинлеге булмауга китерә торган шартлар барлыкка килгән очракта, Министрлык, субсидия алучы белән килештереп, субсидия күләмен үзгәртмичә, субсидия бирү нәтижәсенә ирешү срокларын (эмма иң күбе 24 айга) озайту өлешендә килешүгә үзгәрешләр кертү турында карар кабул итәргә хокуклы. Субсидия күләмен үзгәртмичә, субсидия бирү нәтижәсенә ирешү мөмкинлеге булмаган очракта, Министрлык субсидия бирү нәтижәсе күрсәткеченә киметү турында карар кабул итәргә хокуклы.

16. Субсидия алучы Министрлыкка яшелчә саклагыч, жиләк-жимеш саклагыч, бәрәңге саклагыч файдалануга тапшырылган елның 31 декабренә кадәр бер тапкыр Татарстан Республикасы Финанс министрлыгы тарафыннан билгеләнгән субсидия бирү турындагы килешүнең бертип формасына теркәлә торган форма буенча субсидия бирү нәтижәләре күрсәткечләренә ирешү турында хисап тапшыра.

17. Бирелгән субсидия, субсидия алучы тарафыннан бирелгән мәгълүмат дәрәҗә булмау факты ачыкланган, субсидия бирелгәндә билгеләнгән шартлар бозылган, шул

исәптән Министрлык һәм дәүләт финанс контроле органнары тарафыннан үткәрелгән тикшерүләр фактлары буенча ачыкланган бозулар булган, субсидия бирү нәтижәләре күрсәткечләренә ирешелмәгән очракларда, Министрлыкның тиешле хәбәрнамәсе алынган көннән календарь көннәрдә исәпләнә торган 30 көн эчендә Татарстан Республикасы бюджеты керемәнә кире кайтарылырга тиеш.

18. Субсидия алучы тарафыннан бу Тәртипнең 17 пунктында күрсәтелгән субсидияне кире кайтару срогы бозылганда, Министрлык субсидияне кире кайтару срогы чыккан көннән эш көннәрендә исәпләнә торган 30 көн эчендә әлеге акчаны Россия Федерациясе һәм Татарстан Республикасы законнары белән билгеләнгән тәртиптә Татарстан Республикасы бюджетына мәжбүри түләтү буенча чаралар күрә.

19. Министрлык субсидия алучыларның субсидия бирү тәртибен һәм шартларын, шул исәптән субсидия бирү нәтижәләренә ирешү өлешендә үтәвен тикшерүне гамәлгә ашыра.

Дәүләт финанс контроле органнары Россия Федерациясе Бюджет кодексының 268¹ һәм 269² статьялары нигезендә тикшерү үткәрә.

20. Субсидия алучылар тарафыннан Министрлыкка тапшырыла торган документларның дөрөслеге өчен җаваплылык тиешле вазыйфаи затларга йөкләнә.

21. Бюджет акчасын файдалануны контрольдә тоту Министрлык тарафыннан гамәлгә ашырыла.
